

## I

(Atti leġislattivi)

## REGOLAMENTI

## REGOLAMENT (UE) 2017/1601 TAL-PARLAMENT EWROPEW U TAL-KUNSILL

tas-26 ta' Settembru 2017

**li jistabbilixxi l-Fond Ewropew għall-Iżvilupp Sostenibbli (EFSD), il-Garanzija tal-EFSD u l-Fond ta' Garanzija tal-EFSD**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 209(1) u 212(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Filwaqt li jaġixxu skont il-proċedura leġislattiva ordinarja <sup>(1)</sup>,

Billi:

- (1) Il-Pjan ta' Investiment Estern Ewropew (PIE) jipprevedi l-holqien tal-Fond Ewropew għall-Iżvilupp Sostenibbli (EFSD) bhala l-ewwel pilastru tiegħu, flimkien ma' għajna teknika bhala t-tieni pilastru u t-titjib tal-klima ta' investiment u tal-ambjent generali tal-politiki fil-pajjiżi shab bhala t-tielet pilastru.
- (2) L-EFSD għandu l-għan li jappoġġja l-investimenti primarjament fl-Afrika u fil-Viċinat tal-Unjoni bhala mezz biex jikkontribwixxi għall-kisba tal-għanijiet ta' żvilupp sostenibbli tal-Aġenda tan-Nazzjonijiet Uniti (NU) 2030 għal Żvilupp Sostenibbli (l-"Aġenda 2030"), b'mod partikolari l-qerda tal-faqar, kif ukoll l-impjenji skont il-Politika Ewropea tal-Viċinat. Meta jappoġġja tali investimenti, l-EFSD għandu l-għan li jindirizza kawzi soċjoekonomiċi speċifiċi tal-migrazzjoni, inkluża l-migrazzjoni irregolari, u li jikkontribwixxi għar-riintegrazzjoni sostenibbli tal-migranti li jirritornaw lejn il-pajjiż ta' oriġini tagħhom u li jissahhu l-komunitajiet ta' tranżitu u dawk ospitanti. Jenhtieg li l-EFSD, bhala parti mill-PIE, jikkontribwixxi wkoll għall-implimentazzjoni tal-Ftehim ta' Pariġi dwar it-Tibdil fil-Klima (Ftehim ta' Pariġi).
- (3) Jenhtieg li l-investimenti fil-qafas tal-EFSD jikkomplementaw u jsahhu l-isforzi mwettqa fil-kuntest tal-politika tal-Unjoni dwar il-migrazzjoni ma' pajjiżi terzi, inkluża, meta xieraq, l-implimentazzjoni tal-Qafas Ġdid ta' Shubija mal-pajjiżi terzi fl-ambitu tal-Aġenda Ewropea dwar il-Migrazzjoni.
- (4) Jenhtieg li l-EFSD ikun iggwidat mill-objettivi tal-azzjoni esterna tal-Unjoni kif stabbiliti fl-Artikolu 21 tat-Trattat dwar l-Unjoni Ewropea (TUE) u dawk tal-politika tal-Unjoni fil-qasam tal-kooperazzjoni għall-iżvilupp kif stipulata fl-Artikolu 208 tat-Trattat dwar il-Funzjonament tal-Unjoni Ewropea (TFUE). Jenhtieg li l-EFSD jippermetti wkoll lill-investituri u lill-kumpaniji privati, b'mod partikolari lill-intrapriżi mikro, zgħar u ta' daqs medju, jikkontribwixxu b'mod aktar effettiv għall-iżvilupp sostenibbli fil-pajjiżi shab f'konformità mal-politika ta' żvilupp tal-Unjoni u mal-Politika Ewropea tal-Viċinat. Jenhtieg li l-EFSD jimmassimizza l-addizzjonalità, jindirizza l-fallimenti tas-suq u s-sitwazzjonijiet ta' investiment subottimali, irendi prodotti innovattivi u jiġuattirati l-fondi mis-settur privat. Jenhtieg

<sup>(1)</sup> Il-pożizzjoni tal-Parlament Ewropew tas-6 ta' Lulju 2017 ... (għada mhijiex ippubblikata fil-Gurnal Uffiċjali) u d-deċizzjoni tal-Kunsill tal-25 ta' Settembru 2017.

li l-operazzjonijiet tal-EFSD jkunu distinti b'mod ċar minn appoġġ ieħor, u komplementari ghalih, inklużi l-operazzjonijiet tal-mandat ta' self estern tal-Bank Ewropew tal-Investment (BEI) u l-Inizjattiva ta' Reżiljenza Ekonomika, kif ukoll il-Facilità ta' Investment stabbilita taħt il-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku, minn banda wahda, u l-Komunità Ewropew u l-Istati membri tagħha, minn naha l-oħra, li gie ffirmat f'Cotonou fit-23 ta' Ġunju 2000 <sup>(1)</sup> (Ftehim ta' Shubija AKP-UE) (AKP Facilità ta' Investment). Jenhtieg li l-operazzjonijiet tal-EFSD ikunu wkoll komplementari għall-attivitajiet eżistenti ta' istituzzjonijiet finanzjarji eliġibbli oħra.

- (5) Jenhtieg li l-EFSD jikkontribwixxi għall-implimentazzjoni tal-Aġenda 2030, li tirrikonoxxi l-migrazzjoni internazzjonali bħala realtà multidimensjonali ta' rilevanza kbira għall-iżvilupp tal-pajjiżi ta' oriġini, ta' tranżitu u ta' destinazzjoni, li tirrikjedi twegġibiet koerenti u komprensivi, filwaqt li jiġi enfasizzat il-potenzjal tal-migranti li jikkontribwixxu għat-tkabbir inkluziv u l-iżvilupp sostenibbli. Jenhtieg li l-investimenti appoġġjati mill-EFSD jikkontribwixxu biex jiġu indirizzati l-pressjonijiet migratorji li joriġinaw mill-faqar, il-kunflitt, l-instabilità, is-sottożvilupp, l-inugwaljanza, il-ksur tad-drittijiet tal-bniedem, it-tkabbir demografiku, u n-nuqqas ta' impjegi u ta' opportunitajiet ekonomiċi, kif ukoll mit-tidil fil-klima.
- (6) Jenhtieg li l-EFSD ikun konformi mal-impenn tal-Unjoni fil-qafas tal-Aġenda ta' Azzjoni ta' Addis Ababa dwar il-Finanzjament għall-Iżvilupp u l-prinċipji tal-effettività tal-iżvilupp maqbula internazzjonalment, kif stabbilit mir-Raba' Forum ta' Livell Għoli dwar l-Effettività tal-Għajjnuna fil-Busan fl-2011 ("Is-Shubija ta' Busan għal Kooperazzjoni Effettiva għall-Iżvilupp"), u affermati mill-ġdid fit-Tieni Laqgħa ta' Livell Għoli tas-Shubija Globali ta' Busan għal Kooperazzjoni Effettiva għall-Iżvilupp f'Nairobi fl-2016.
- (7) L-iskop tal-EFSD huwa konformi mal-Istrateġija Globali tal-Unjoni għall-Politika Estera u ta' Sigurtà, li tinkorpora sfidi bħall-migrazzjoni u r-reżiljenza fil-politika estera globali tal-Unjoni, filwaqt li tiżgura li l-politika esterna tal-Unjoni tkun koerenti għalkollox mal-oġettivi tal-politika ta' żvilupp u tiżgura sinerġiji mal-politika ta' żvilupp tal-Unjoni u mal-politika Ewropea tal-Viċinat. L-iskop tiegħu huwa wkoll konformi mal-Karta tad-Drittijiet Fundamentali tal-Unjoni Ewropea u mad-dritt internazzjonali dwar id-drittijiet tal-bniedem, li jiżgura approċċ ibbażat fuq id-drittijiet tal-bniedem filwaqt li jiġu indirizzati l-ispostament sfurzati u l-migrazzjoni irregolari.
- (8) Jenhtieg li l-EFSD ihegġeġ il-holqien ta' impjegi diċenti, l-opportunitajiet ekonomiċi u l-intraprenditorija, u tkabbir ekoloġiku u inkluziv b'enfasi partikolari fuq l-ugwaljanza bejn is-sessi u l-emanċipazzjoni tan-nisa u ż-żgħażaġħ f'konformità mal-Qafas tal-Unjoni għall-Ugwaljanza bejn is-Sessi u t-Tishih tal-Pożizzjoni tan-Nisa: It-Trasformazzjoni tal-Hajja tal-Bniet u n-Nisa permezz tar-Relazzjonijiet Esterni tal-UE 2016-2020, waqt li jsaħħah l-istat tad-dritt, il-governanza tajba, id-drittijiet tal-bniedem u l-aċċess ekwu għar-riżorsi naturali u l-użu tagħhom.
- (9) Jenhtieg li l-involviment tas-settur privat fil-kooperazzjoni tal-Unjoni mal-pajjiżi shab permezz tal-EFSD iħalli impatt addizzjonali u li jkun jista' jitkejjel fuq l-iżvilupp mingħajr distorsjoni fis-suq u jenhtieg li dan ikun kosteffikaċi bbażat fuq ir-responsabilità reċiproka u l-kondiviżjoni tar-riskju u tal-ispejjeż. Jenhtieg li tali involviment jibni fuq impenn favur linji gwida u prinċipji miftiehma internazzjonalment, inklużi l-Prinċipji għall-Investment Responsabbli u l-Prinċipji Gwida tan-NU dwar in-Negozju u d-Drittijiet tal-Bniedem u l-Linji Gwidi għall-Intrapriżi Multinazzjonali tal-Organizzazzjoni għall-Kooperazzjoni u l-Iżvilupp Ekonomiċi (OECD).
- (10) Sabiex jiġu sodisfatti l-impenji politiċi tal-Unjoni dwar l-azzjoni fir-rigward tal-klima, l-enerġija rinnovabbli u l-effiċjenza tar-riżorsi, jenhtieg li sehem minimu ta' 28 % mill-finanzjament allokati taħt il-Garnzija tal-EFSD jiġi allokati għall-investimenti rilevanti għal dawk is-setturi.
- (11) Jenhtieg li l-azzjonijiet fil-qafas ta' dan ir-Regolament jiffasslu b'tali mod li jissodisfaw il-kriterji tal-Għajjnuna Uffiċjali għall-Iżvilupp (ODA) stabbiliti mill-Kumitat ta' Għajjnuna għall-Iżvilupp tal-OECD (OECD-DAC), filwaqt li jqisu l-ispeċifitajiet tal-iżvilupp tas-settur privat, li jirriflettu l-bżonnijiet ta' pajjiżi identifikati bħala pajjiżi li qed jesperjenzaw fraġilità jew kunflitt, pajjiżi l-anqas żviluppatti (LDCs) u pajjiżi fqar b'dejn għoli, u li jipprovdu appoġġ xieraq għall-investimenti fil-viċinati tan-nofsinar u tal-lvant.
- (12) Fil-kuntest tat-Tieni pilastru tal-PIE, jenhtieg li l-Kummissjoni żżid l-għajjnuna sabiex tgħin lill-pajjiżi shab jattiraw l-investment billi jippreparaw u jippromwovw l-proġetti aħjar, jiżviluppaw numru oghla ta' proġetti bankabbli u jgħarrfuhom lill-komunità internazzjonali tal-investituri. Jenhtieg li jiġi stabbilit portal web pilota, fil-forma ta' bażi ta' data aċċessibbli pubblikament u faċli biex tintuża, li jipprovdi informazzjoni rilevanti għal kull proġett.

<sup>(1)</sup> ĠUL 317, 15.12.2000, p. 3.

- (13) Fil-kuntest tat-tielet pilastru tal-PIE u r-relazzjonijiet politiċi eżistenti tal-Unjoni mal-pajjiżi shab, jenhtieg li l-Kummissjoni u r-Rappreżentant Gholi tal-Unjoni għall-Affarijiet Barranin u l-Politika ta' Sigurtà (Rappreżentant Gholi) jzommu djalogi politiċi bil-ghan li jiżviluppaw oqfsa ġuridiċi, politiċi u istituzzjonijiet li jippromwovu l-istabilità ekonomika, l-investment sostenibbli u t-tkabbir inkluziv. Jenhtieg li dawk id-djalogi politiċi jkopru, inter alia, il-ġlieda kontra l-korruzzjoni, il-kriminalità organizzata u l-flussi finanzjarji illeciti, il-governanza tajba, l-inkluzjoni tas-swieq lokali, l-ispinta lill-intraprenditorija u lill-ambjenti lokali tan-negozju, u r-rispett għad-drittijiet tal-bniedem u l-istat tad-dritt, kif ukoll politiċi żviluppati mill-perspettiva tal-ġeneru.
- (14) Jenhtieg li l-EFSD ikun magħmul minn pjattaformi ta' investment reġjonali, li jenhtieg li jkunu stabbiliti fuq il-bażi tal-metodi ta' hidma, il-proċeduri u l-istrutturi tal-faċilitajiet ta' tahlit esterni eżistenti tal-Unjoni u li jenhtieg li jikkombinaw l-operazzjonijiet ta' tahlit tagħhom mal-Garanzija tal-EFSD. Jenhtieg li l-Garanzija tal-EFSD tappoġġja l-operazzjonijiet ta' finanzjament u investment fil-pajjiżi shab fl-Afrika u fil-Viċinat Ewropew.
- (15) Fid-dawl tas-sejbiet tal-Qorti tal-Awdituri dwar l-użu tat-tahlit fl-azzjoni esterna tal-Unjoni, huwa essenzjali li t-tahlit jintuża meta l-valur miżjud tiegħu jkun jista' jintwera b'mod ċar.
- (16) Jenhtieg li jinholoq bord strateġiku tal-EFSD sabiex jappoġġja lill-Kummissjoni fl-istabbiliment ta' gwida strateġika u ta' miri ta' investment ġenerali, kif ukoll fl-iżgurar ta' kopertura ġeografika u tematika xierqa u diversifikata għat-twieqi ta' investment. Jenhtieg li l-bord strateġiku jappoġġja wkoll il-koordinazzjoni, il-komplementarjetà u l-koerenza bejn il-pjattaformi reġjonali, bejn it-tliet pilastri tal-PIE, bejn il-PIE u l-isforzi l-oħra tal-Unjoni dwar il-migrazzjoni u dwar l-implimentazzjoni tal-Aġenda 2030, kif ukoll mal-istrumenti ta' finanzjament estern u l-fondi fiduċjarji rilevanti tal-Unjoni, u mal-operazzjonijiet tal-mandat ta' self estern ġestiti mill-BEI, inklużi l-inizjattiva ta' Reżiljenza Ekonomika tal-BEI u l-Faċilità ta' Investment tal-AKP, mingħajr preġudizzju għar-regoli ta' governanza interna tal-BEI.
- (17) Jenhtieg li l-bord strateġiku jkun magħmul minn rappreżentanti tal-Kummissjoni u tar-Rappreżentant Gholi, tal-Istati Membri kollha u tal-BEI. Jenhtieg li l-Parlament Ewropew ikollu status ta' osservatur. Il-kontributori, il-kontropartijiet eliġibbli, il-pajjiżi shab, l-organizzazzjonijiet reġjonali rilevanti u partijiet ikkonċernati oħra, jistgħu jingħataw status ta' osservaturi, meta jkun xieraq. Jenhtieg li l-bord strateġiku jadotta r-regoli ta' proċedura tiegħu. Jenhtieg li r-regoli ta' proċedura jstabbilixxu l-qafas għall-involvement tal-osservaturi, b'kunsiderazzjoni tal-istatus u r-rwoli rispettivi tagħhom.
- (18) Jenhtieg li l-Kummissjoni u l-BEI jikkonkludu ftehim li jispeċifika l-kundizzjonijiet tal-kooperazzjoni tagħhom fil-ġestjoni tal-Garanzija tal-EFSD u jenhtieg li jipprezentaw dak il-ftehim lill-bord strateġiku.
- (19) Jenhtieg li kull pjattaforma ta' investment reġjonali jkollha bord operattiv, li għandu jislet mill-esperjenzi tal-bordijiet operattivi tal-faċilitajiet ta' tahlit eżistenti. Jenhtieg li l-bordijiet operattivi reġjonali jipprovdu appoġġ lill-Kummissjoni fl-implimentazzjoni ta' dan ir-Regolament. Jenhtieg li dawn jappoġġjaw lill-Kummissjoni fl-istabbiliment u l-monitoraġġ tal-miri ta' investment reġjonali u settorjali ut-twieqi ta' investment reġjonali, settorjali u tematiċi, fil-formulazzjoni ta' opinjonijiet dwar l-operazzjonijiet ta' tahlit u fid-diskussjoni tal-użu tal-Garanzija tal-EFSD skont it-twieqi ta' investment li jridu jiġu stabbiliti.
- (20) Jenhtieg li jkun żgurat li jiġi pprovdut livell xieraq ta' informazzjoni lill-Parlament Ewropew u lill-Kunsill fir-rigward tal-orjentazzjoni strateġika tal-użu tal-Garanzija tal-EFSD permezz tal-istabbiliment ta' twieqi ta' investment.
- (21) Jenhtieg li l-EFSD jopera b'halha 'one-stop-shop', billi jircievi proposti ta' finanzjament mingħand istituzzjonijiet finanzjarji u investituri pubbliċi jew privati u jagħti firxa wiesgħa ta' appoġġ finanzjarju għall-investimenti eliġibbli. Jenhtieg li l-Garanzija tal-EFSD tkun appoġġjata mill-Fond ta' Garanzija tal-EFSD.
- (22) Jenhtieg li l-EFSD juża strumenti innovattivi biex jappoġġja l-investimenti u jinvolvi lis-settur privat, b'mod partikolari lill-intrapriżi mikro, żgħar u ta' daqs medju. Jenhtieg li huwa jippermetti wkoll lill-investituri Ewropej u lill-kumpaniji privati, inklużi l-intrapriżi mikro, żgħar u ta' daqs medju, jippartecipaw b'mod aktar effettiv fl-isforzi biex jinkiseb żvilupp sostenibbli fil-pajjiżi shab. Hemm bżonn li jiġu indirizzati x-xkiel u l-ostakli għall-investimenti f'dan ir-rigward.
- (23) Jenhtieg li l-Garanzija tal-EFSD tagħti prijorità lill-proġetti ta' finanzjament li jkollhom impatt għoli fuq il-holqien tal-impjiegi u li l-proporzjon tal-kostijiet u l-benefiċċji tagħhom itejjeb is-sostenibilità tal-investment. Meta l-operazzjonijiet ikunu qed jiġu appoġġjati bil-Garanzija tal-EFSD, jenhtieg li ssir valutazzjoni ex ante fil-fond dwar l-aspetti ambjentali, finanzjarji u soċjali. Jenhtieg li l-Garanzija tal-EFSD ma tintużax biex tissostitwixxi r-responsabilità tal-gvern li jipprovdi s-servizzi pubbliċi essenzjali.

- (24) Jenhtieg li d-delegazzjonijiet tal-Unjoni Ewropea fil-pajjiżi shab jinkludu informazzjoni dwar opportunitajiet ta' finanzjament mill-EFSD fil-komunikazzjonijiettagħhom immirati lejn is-socjetà civili u l-pubbliku generali u jikkontribwixxu għall-koerenza bejn it-tliet pilastru tal-PIE.
- (25) Jenhtieg li l-Garanzija tal-EFSD tinghata lill-kontropartijiet eliġibbli għall-operazzjonijiet ta' finanzjament u investment jew għall-istrumenti ta' garanzija għal perjodu ta' investment inizjali sal-31 ta' Diċembru 2020.
- (26) Sabiex tiġi prevista flessibilità, tiżdied l-attrazzjoni għas-settur privat u jiġi massimizzat l-impatt tal-investimenti, huwa xieraq li tiġi prevista deroga mir-regoli relatati mal-metodi ta' implimentazzjoni tal-baġit tal-Unjoni, stabbiliti fir-Regolament (UE, Euratom) Nru 966/2012 tal-Parlament Ewropew u tal-Kunsill <sup>(1)</sup>, li permezz tagħha l-kontropartijiet eliġibbli, li huma korpi rregolati bil-liġi privata, jistgħu jkunu wkoll korpi li ma jiġux fdati bl-implimentazzjoni ta' shubija pubblika-privata u jistgħu jkunu wkoll korpi rregolati bil-liġi privata ta' pajjiż sieheb.
- (27) Jenhtieg li l-Kummissjoni tikkonkludi ftehimiet ta' garanzija tal-EFSD mal-kontropartijiet eliġibbli li jistabbilixxu d-dispożizzjonijiet speċifiċi li tahtom tinghatalhom il-Garanzija tal-EFSD. Jenhtieg li daww il-ftehimiet ta' garanzija jipprovdu l-bażi ġuridika għall-kondiviżjoni adegwata tar-riskji, sabiex b'hekk jiġu pprovduti incentivi għall-kontropartijiet eliġibbli bil-għan li jipprovdu finanzjament, kif ukoll il-mekkaniżmi u l-proċeduri għas-sejhiet potenzjali fuq il-Garanzija tal-EFSD.
- (28) Jenhtieg li l-Unjoni tagħmel disponibbli garanzija ta' EUR 1 500 000 000 sabiex tistabbilixxi l-Garanzija tal-EFSD. Jenhtieg li l-Istati Membri u kontributori oħrajn jiġu mistiedna jikkontribwixxu aktar sabiex jappoggjaw il-Fond ta' Garanzija tal-EFSD fil-forma ta' flus kontanti fil-każ ta' Stati Membri u kontributori oħrajn, jew garanziji fil-każ ta' Stati Membri, bil-għan li jżidu l-margini ta' likwidità u b'hekk jippermettu li jiżdied il-volum totali tal-Garanzija tal-EFSD. Jenhtieg li l-Istati Membri, l-istituzzjonijiet finanzjarji pubbliċi u kontributori oħrajn jiġu mistiedna jipprovdu finanzjament addizzjonali lill-Fond ta' Garanzija tal-EFSD b'kundizzjonijiet li jenhtieg li jiġu stabbiliti fi ftehim li jrid jiġi konkluz bejn il-Kummissjoni f'isem l-Unjoni u l-kontributor inkwistjoni.
- (29) Jenhtieg li l-Fond ta' Garanzija tal-EFSD jiġi stabbilit bħala margini ta' likwidità fil-każ ta' sejha għall-Garanzija tal-EFSD. Sabiex jintlaħaq livell li jkun jirrifletti b'mod adegwat l-obbligi finanzjarji tal-Unjoni b'rabta mal-Garanzija tal-EFSD, jenhtieg li l-Unjoni tagħmel disponibbli EUR 750 000 000.
- (30) Sabiex iżidu l-impatt tal-Garanzija tal-EFSD fid-dawl tal-htigijiet fir-regjuni kkonċernati, jenhtieg li l-Istati Membri u l-pajjiżi tal-Assoċjazzjoni Ewropea tal-Kummerċ Hieles (EFTA) jkollhom il-possibilità li jipprovdu kontribuzzjonijiet fil-forma ta' garanzija jew flus kontanti.
- (31) Billi l-fondi tal-Fond Ewropew għall-Iżvilupp (FEŻ) għandhom jintużaw għall-finijiet tal-Fond ta' Garanzija tal-EFSD, jenhtieg li jiġu allokati mill-inqas EUR 400 000 000 tal-kopertura tal-Garanzija tal-EFSD għal investimenti fil-pajjiżi shab eliġibbli skont il-11-il FEŻ <sup>(2)</sup> matul il-perjodu ta' implimentazzjoni tal-Garanzija tal-EFSD. Jenhtieg li l-Garanzija tal-EFSD issir disponibbli biss meta tkun giet ikkonfermata kontribuzzjoni ta' EUR 400 000 000 mill-11-il Fond Ewropew għall-Iżvilupp (FEŻ) għall-Fond ta' Garanzija tal-EFSD.
- (32) Peress li l-fondi tal-Istrument Ewropew tal-Vicinat, stabbilit bir-Regolament (UE) Nru 232/2014 tal-Parlament Ewropew u tal-Kunsill <sup>(3)</sup>, għandhom jintużaw għall-finijiet tal-Fond ta' Garanzija tal-EFSD, jenhtieg li minimu ta' EUR 100 000 000 ta' kopertura tal-Garanzija tal-EFSD jiġi allokat għall-investimenti fil-pajjiżi shab fil-vicinati tal-lvant u tan-nofishar matul il-perjodu ta' implimentazzjoni tal-Garanzija tal-EFSD.
- (33) Jenhtieg li l-Kummissjoni tirrapporta kull sena lill-Parlament Ewropew u lill-Kunsill dwar l-operazzjonijiet ta' finanzjament u investment koperti mill-Garanzija tal-EFSD bil-għan li tiżgura responsabilizzazzjoni shiha liċ-ċittadini tal-Unjoni u skrutinju u kontroll mill-Parlament Ewropew u mill-Kunsill. Jenhtieg li r-rapport jiġi ppubblikat sabiex il-partijiet ikkonċernati rilevanti, inkluża s-socjetà civili, ikunu jistgħu jesprimu l-fehmiet tagħhom. Jenhtieg li l-Kummissjoni tirrapporta wkoll kull sena lill-Parlament Ewropew u lill-Kunsill dwar il-ġestjoni tal-Fond ta' Garanzija tal-EFSD sabiex jiġu żgurati r-responsabilizzazzjoni u t-trasparenza. Jenhtieg li l-Kummissjoni tinforma wkoll lill-Kunsill tal-Ministri tal-AKP-UE u lill-Assemblea Parlamentari Kongunta tal-AKP-UE tal-użu tal-fondi tal-FEŻ.

<sup>(1)</sup> Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit generali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (GU L 298, 26.10.2012, p. 1).

<sup>(2)</sup> Il-Ftehim Intern bejn ir-rappreżentanti tal-gvernijiet tal-Istati Membri tal-Unjoni Ewropea, imlaqqgħin fi hdan il-Kunsill, dwar l-iffinanzjar ta' għajuna mill-Unjoni Ewropea taht il-Qafas Finanzjarju Pluriennali għall-perjodu mill-2014 sal-2020, skont il-ftehim ta' shubija AKP-UE, u dwar l-allokazzjoni ta' assistenza finanzjarja għall-pajjiżi u Territorji *extra-Ewropej* li għalihom tapplika r-Raba' Parti tat-Trattat dwar il-Funzjonament tal-Unjoni Ewropea (GU L 210, 6.8.2013, p. 1).

<sup>(3)</sup> Ir-Regolament (UE) Nru 232/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi Strument Ewropew tal-Vicinat (GU L 77, 15.3.2014, p. 27).

- (34) Sabiex jiżguraw l-monitoraġġ u r-responsabilizzazzjoni tal-EFSD u tal-PIE, jenhtieg li jkun possibbli għall-Parlament Ewropew jew għall-Kunsill li jorganizzaw seduti ta' smigh bhala parti minn djalogu mal-Kummissjoni, ir-Rappreżentant Għoli, il-BEI u istituzzjonijiet finanzjarji eliġibbli ohra, kif ukoll ma' organizzazzjonijiet tas-settur privat u tas-socjeta' civili.
- (35) Sabiex ikun jista' jitqies it-tagħlim miksub u jkun permess l-evoluzzjoni ulterjuri tal-EFSD, jenhtieg li l-funzjonament tal-EFSD u l-użu tal-Fond ta' Garanzija tal-EFSD jiġu evalwati mill-Kummissjoni u minn evalwaturi esterni u jiġu soġġetti għal proċess ta' konsultazzjoni annwali mal-partijiet ikkonċernati rilevanti, inklużi l-organizzazzjonijiet tas-socjeta' civili. Jenhtieg li l-applikazzjoni ta' dan ir-Regolament tiġi evalwata indipendentement sabiex jiġi vvalutat il-livell ta' konformità tal-implimentazzjoni mal-baži ġuridika, u sabiex jiġu stabbiliti l-applikabilità u l-prattikabilità ta' dan ir-Regolament fil-kisba tal-oġġettivi tiegħu.
- (36) Sabiex jipproteġi l-interessi finanzjarji tal-Unjoni, bil-ghan li jistabbilixxi jekk kiexx hemm frodi, korruzzjoni, hasil ta' flus jew kwalunkwe attività illegali ohra li taffettwa l-interessi finanzjarji tal-Unjoni b'konnessjoni ma' kwalunkwe operazzjonijiet ta' finanzjament u investiment koperti minn dan ir-Regolament, l-Uffiċċju Ewropew Kontra l-Frodi (OLAF) huwa intitolat li jwettaq investigazzjonijiet f'konformità mar-Regolamenti tal-Kunsill (KE, Euratom) Nru 2988/95 <sup>(1)</sup> u (Euratom, KE) Nru 2185/96 <sup>(2)</sup> u r-Regolament (UE, Euratom) Nru 883/2013 tal-Parlament Ewropew u tal-Kunsill <sup>(3)</sup>.
- (37) Jenhtieg li l-operazzjonijiet ta' finanzjament u ta' investiment appoġġjati mill-EFSD jaderixxu mal-politika tal-Unjoni dwar il-ġurisdizzjonijiet li ma jikkoperawx għall-finijiet tat-taxxa, u aġġornamenti tagħha, kif stabbilit f'atti legali rilevanti tal-Unjoni u konkluzjonijiet tal-Kunsill, b'mod partikolari l-Konkluzjonijiet tal-Kunsill tat-8 ta' Novembru 2016 u l-Anness tagħhom,

ADOTTAW DAN IR-REGOLAMENT:

#### KAPITOLU I

### DISPOŻIZZJONIJET INTRODUTTORJI

#### Artikolu 1

#### Suġġett

1. Dan ir-Regolament jistabbilixxi l-Fond Ewropew għall-Iżvilupp Sostenibbli (EFSD), il-Garanzija tal-EFSD u l-Fond ta' Garanzija tal-EFSD.
2. Għall-finijiet tal-paragrafu 1 ta' dan l-Artikolu, dan ir-Regolament jipprevedi li l-Kummissjoni tikkonkludi, fisem l-Unjoni, ftehimiet ta' garanzija tal-EFSD mal-kontropartijiet eliġibbli kif definiti fl-Artikolu 11.

#### Artikolu 2

#### Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "pjattaformi ta' investiment reġjonali" tfisser facilitajiet ta' tahlit f'konformità mal-punt (e) tal-Artikolu 4(1) tar-Regolament (UE) Nru 236/2014 tal-Parlament Ewropew u tal-Kunsill <sup>(4)</sup> u mal-Artikolu 40 tar-Regolament tal-Kunsill (UE) 2015/323 <sup>(5)</sup> għall-kontribuzzjoni mill-11-il FEŻ flimkien mal-ghoti tal-Garanzija tal-EFSD, kif stabbilit fl-Artikolu 7 ta' dan ir-Regolament;
- (2) "tieqa ta' investiment" tfisser zona fil-mira għal appoġġ mill-Garanzija tal-EFSD għal portafolli ta' investimenti f'reġjuni, pajjiżi jew setturi speċifiċi u implimentati permezz tal-pjattaformi ta' investiment reġjonali;
- (3) "kontributor" tfisser Stat Membru, istituzzjoni finanzjarja internazzjonali jew istituzzjoni pubblika ta' Stat Membru, aġenzija pubblika jew entitajiet ohrajn li jikkontribwixxu f'għotjiet ta' flus kontanti jew f'garanziji għall-Fond ta' Garanzija tal-EFSD;

<sup>(1)</sup> Ir-Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.1995, p. 1).

<sup>(2)</sup> Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet ohra (ĠU L 292, 15.11.1996, p. 2).

<sup>(3)</sup> Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

<sup>(4)</sup> Ir-Regolament (UE) Nru 236/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi regoli u proċeduri komuni għall-implimentazzjoni tal-istrumenti tal-Unjoni għall-finanzjament tal-azzjoni esterna (ĠU L 77, 15.3.2014, p. 95).

<sup>(5)</sup> Ir-Regolament tal-Kunsill (UE) 2015/323 tat-2 ta' Marzu 2015 dwar ir-regolament finanzjarju applikabbli għall-11-il Fond Ewropew għall-Iżvilupp (ĠU L 58, 3.3.2015, p. 17).

- (4) "pajjiż shab" tfisser pajjiż li huwa firmatarju għall-Ftehim ta' Shubija AKP-UE, pajjiż li huwa elenkat fl-Anness I għar-Regolament (UE) Nru 232/2014, jew pajjiż li huwa eliġibbli għall-kooperazzjoni ġeografika skont ir-Regolament (UE) Nru 233/2014 tal-Parlament Ewropew u tal-Kunsill<sup>(1)</sup>;
- (5) "addizzjonalità" tfisser il-prinċipju li jiġi żgurat li l-appoġġ għall-Garanzija tal-EFSD jikkontribwixxi għal żvilupp sostenibbli permezz ta' operazzjonijiet li ma setgħux jitwettqu minghajr il-Garanzija tal-EFSD, jew li jkunu riżultati pożittivi li jmorru lil hinn minn dak li seta' jinkiseb minghajr l-appoġġ. Addizzjonalità tfisser ukoll li jiġi attirat il-finanzjament mis-settur privat u jiġu indirizzati l-fallimenti tas-suq jew sitwazzjonijiet subottimali ta' investiment kif ukoll it-titjib tal-kwalità, is-sostenibilità, l-impatt jew l-iskala ta' investiment. Il-prinċipju jiżgura wkoll li l-operazzjonijiet tal-Garanzija tal-EFSD ma jissostitwixxux l-appoġġ ta' Stat Membru, il-finanzjament privat jew intervent finanzjarju ieħor mill-Unjoni jew internazzjonali, u jevitaw li jeskludu investimenti pubbliċi jew privati oħrajn. Il-proġetti appoġġjati mill-Garanzija tal-EFSD tipikament għandhom profil ta' riskju oghla mill-portafoll tal-investimenti appoġġjati mill-kontropartijiet eliġibbli fil-qafas tal-politiki ta' investiment normali tagħhom minghajr il-Garanzija tal-EFSD.

## KAPITOLU II

### FOND EWROPEW GĦALL-IŻVILUPP SOSTENIBBLI

#### Artikolu 3

##### Għan

1. L-għan tal-EFSD bhala pakkett finanzjarju integrat, li jforni kapacià tal-finanzjament fil-forma ta' għotjiet, garanziji u strumenti finanzjarji oħrajn lill-kontropartijiet eliġibbli, għandu jkun li jappoġġja l-investimenti u aċċess akbar għall-finanzjament, primarjament fl-Afrika u l-pajjiżi tal-viċinat Ewropew, sabiex ihegġegħ l-iżvilupp ekonomiku u soċjali sostenibbli u inkluziv u jipromovi r-reziljenza soċjoekonomika tal-pajjiżi shab, inkluzi, meta jkun xieraq, fil-kuntest tal-Politika Ewropea tal-Viċinat u l-Qafas Ġdid ta' Shubija mal-pajjiżi terzi fil-qafas tal-Aġenda Ewropea dwar il-Migrazzjoni, b'enfasi partikolari fuq it-tkabbir sostenibbli u inkluziv, fuq il-holqien ta' impjiegi decenti, fuq l-ugwaljanza bejn is-sessi u l-emancipazzjoni tan-nisa u ż-żgħażaġħu ż-żgħażaġħ, u fuq is-setturi soċjoekonomiċi u l-intrapriżi mikro, żgħar u ta' daqs medju, filwaqt li jimmassimizza l-addizzjonalità, irendi prodotti innovattivi u jattira l-fondi mis-settur privat.
2. L-EFSD għandu jkun iggwidat mill-oġġettivi tal-azzjoni esterna tal-Unjoni kif stabbiliti fl-Artikolu 21 tat-TUE u tal-politika tal-Unjoni fil-qasam tal-kooperazzjoni għall-iżvilupp kif stabbiliti fl-Artikolu 208 tat-TFUE u mill-prinċipji maqbulin internazzjonalment dwar l-effettività tal-iżvilupp. L-EFSD għandu jikkontribwixxi sabiex jintlaħqu l-Għanijiet ta' Żvilupp Sostenibbli tal-Aġenda 2030, b'mod partikolari l-qerda tal-faqar, u, meta jkun xieraq, jikkontribwixxi għall-implimentazzjoni tal-Politika Ewropea għall-Viċinat, sabiex b'hekk jindirizza l-kawżi soċjoekonomiċi speċifiċi tal-migrazzjoni u jrawwem riintegrazzjoni sostenibbli tal-migranti li jirritornaw fil-pajjiżi tal-orijini tagħhom, filwaqt li jsahhah il-komunitajiet ta' tranżitu u dawk ospitanti.
3. L-EFSD għandu jikkontribwixxi għall-implimentazzjoni tal-Ftehim ta' Pariġi billi jidderieġi wkoll l-investimenti għas-setturi li jipromwovu l-mitigazzjoni tat-tibdil fil-klima u l-adattament għalih.
4. L-EFSD għandu jkun konsistenti mal-oġġettivi stabbiliti fl-istrumenti ta' finanzjament estern stabbiliti permezz tar-Regolamenti (UE) Nru 232/2014, (UE) Nru 233/2014, u (UE) 2015/323 u mal-prijoritajiet li jinsabu fil-programmi nazzjonali jew reġjonali u fid-dokumenti ta' strateġija, meta jkunu disponibbli.

#### Artikolu 4

##### Struttura tal-EFSD

1. L-EFSD għandu jkun magħmul minn pjattaformi ta' investiment reġjonali stabbiliti fuq il-bażi tal-metodi ta' hidma, il-proċeduri u l-istrutturi tal-faċilitajiet esterni ta' tahlit ezistenti tal-Unjoni, li għandhom jikkombinaw l-operazzjonijiet ta' tahlit tagħhom u l-operazzjonijiet ta' Garanzija tal-EFSD.
2. Il-ġestjoni tal-EFSD għandha tiġi żgurata mill-Kummissjoni. Il-Kummissjoni għandha taħdem f'kooperazzjoni mill-qrib mal-BEI, appoġġjata mill-kontropartijiet eliġibbli l-oħra fir-rigward tal-ġestjoni operattiva tal-Garanzija tal-EFSD. Għal dak il-għan, għandu jiġi stabbilit grupp ta' assistenza teknika dwar il-Garanzija tal-EFSD.

#### Artikolu 5

##### Il-bord strateġiku tal-EFSD

1. Fil-ġestjoni tal-EFSD, il-Kummissjoni għandha tingħata pariri minn bord strateġiku.

<sup>(1)</sup> Ir-Regolament (UE) Nru 233/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi strument ta' finanzjament tal-Kooperazzjoni għall-Iżvilupp għall-perjodu 2014–2020 (ĠU L 77, 15.3.2014, p. 44).

2. Il-bord strateġiku għandu jagħti parir lill-Kummissjoni dwar l-orjentament strateġiku u l-prijoritajiet ta' investimenti tal-Garanzija tal-EFSD u jikkontribwixxi għall-allinjament tagħhom mal-prinċipji gwida u l-oġettivi tal-azzjoni esterna tal-Unjoni, il-politika tal-iżvilupp u l-Politika Ewropea tal-Viċinat, kif ukoll mal-iskop tal-EFSD kif stabbilit fl-Artikolu 3. Hu għandu wkoll jappoġġja lill-Kummissjoni fl-iffissar tal-miri ta' investment globali fir-rigward tal-użu tal-Garanzija tal-EFSD u jimmonitorja kopertura ġeografika u tematika adegwata u diversifikata għat-twieqi ta' investment, filwaqt li jagħti attenzjoni speċjali lill-pajjiżi li jiġu identifikati li qed jesperjenzaw fragilità jew kunflitt, l-LDCs u l-pajjiżi fqar b'dejn għoli.
3. Il-bord strateġiku għandu jappoġġja wkoll il-koordinazzjoni, il-komplementarjetà u l-koerenza ġenerali bejn il-pjattaformi ta' investment reġjonali, bejn it-tliet pilastru tal-PIE, bejn il-PIE u l-isforzi l-oħra tal-Unjoni dwar il-migrazzjoni u dwar l-implimentazzjoni tal-Aġenda 2030, kif ukoll mal-istrumenti ta' finanzjament estern u l-fondi fiduċjarji rilevanti tal-Unjoni, u mal-operazzjonijiet b'mandat ta' self estern ġestiti mill-BEI, inklużi l-Inizjattiva ta' Reżiljenza Ekonomika tal-BEI, u l-Facilità ta' Investment tal-AKP, mingħajr preġudizzju għar-regoli interni ta' governanza tal-BEI.
4. Il-bord strateġiku għandu jkun magħmul minn rappreżentanti tal-Kummissjoni u tar-Rappreżentant Għoli tal-Istati Membri kollha u tal-BEI. Il-Parlament Ewropew għandu jkollu status ta' osservatur. Il-kontributori, il-kontropartijiet eliġibbli, il-pajjiżi shab, l-organizzazzjonijiet reġjonali rilevanti u partijiet ikkonċernati oħra, jistgħu jingħataw status ta' osservaturi, meta jkun xieraq. Il-bord strateġiku għandu jiġi kkonsultat qabel l-inkluzjoni ta' kwalunkwe osservatur ġdid. Il-bord strateġiku għandu jkun kopresedut mill-Kummissjoni u mir-Rappreżentant Għoli.
5. Il-bord strateġiku għandu jiltaqa' mill-inqas darbtejn fis-sena u, meta jkun possibbli, jadotta opinjonijiet b'kunsens. Laqgħat addizzjonali jistgħu jiġu organizzati fi kwalunkwe hin mill-president jew fuq it-talba ta' terz tal-membri tiegħu. F'każ li ma jkunx jista' jintlaħaq kunsens, għandhom japplikaw id-drittijiet tal-vot kif maqbula matul l-ewwel laqgħa tal-bord strateġiku u stipulati fir-regoli ta' proċedura tiegħu. Dawk id-drittijiet tal-vot għandhom jiehdu kont dovut tas-sors tal-finanzjament. Ir-regoli ta' proċedura għandhom jistabbilixxu qafas rigward ir-rwol tal-osservaturi. Il-minuti u l-aġendi tal-laqgħat tal-bord strateġiku għandhom, wara li jiġu adottati, ikunu pubbliċi.
6. Il-Kummissjoni għandha tirrapporta kull sena lill-bord strateġiku dwar il-progress li jkun sar fir-rigward tal-implimentazzjoni tal-EFSD. Il-bord strateġiku għandu jorganizza regolarment konsultazzjoni mal-partijiet ikkonċernati rilevanti dwar l-orjentazzjoni strateġika u l-implimentazzjoni tal-EFSD.
7. Matul il-perjodu ta' implimentazzjoni tal-EFSD, il-bord strateġiku għandu, mill-aktar fis possibbli, jadotta u jippubblika linji gwida li jstabbilixxu kif għandha tiġi żgurata l-konformità tal-operazzjonijiet tal-EFSD mal-oġettivi u l-kriterji ta' eliġibilità stabbiliti fl-Artikolu 9.
8. Fil-gwida strateġika tiegħu, il-bord strateġiku għandu jqis ir-riżoluzzjonijiet tal-Parlament Ewropew u d-deċiżjonijiet u l-konkluzjonijiet tal-Kunsill li huma rilevanti.

#### Artikolu 6

### Bordijiet operattivi reġjonali

Kull pjattaforma ta' investment reġjonali għandu jkollha bord operattiv. Il-bordijiet operattivi reġjonali għandhom jappoġġjaw lill-Kummissjoni, fil-livell ta' implimentazzjoni, fl-istabbiliment tal-miri ta' investment reġjonali u settorjali, u tat-twieqi ta' investment reġjonali, settorjali u tematiċi u għandhom jifformulaw opinjonijiet dwar l-operazzjonijiet ta' taħlit u dwar l-użu tal-Garanzija tal-EFSD.

#### KAPITOLU III

### IL-GARANZIJA TAL-EFSD U L-FOND TA' GARANZIJA TAL-EFSD

#### Artikolu 7

### Il-Garanzija tal-EFSD

1. L-Unjoni, wara kunsiderazzjoni bir-reqqa tal-vijabilità ta' proġett, għandha ttiprovdi garanzija irrevokabbli u mingħajr kundizzjonijiet fuq l-ewwel talba lill-kontroparti eliġibbli għall-operazzjonijiet ta' finanzjament u investment koperti minn dan ir-Regolament.
2. Il-Garanzija tal-EFSD għandha tappoġġja l-operazzjonijiet ta' finanzjament u investment fil-pajjiżi shab fl-Afrika u fil-Viċinat Ewropew.
3. Il-Garanzija tal-EFSD għandha tingħata bhala garanzija fuq l-ewwel talba fir-rigward tal-istrumenti msemmija fl-Artikolu 10 u f'konformità mal-kriterji tal-eliġibilità stabbiliti fl-Artikolu 9.

#### Artikolu 8

### Rekwiziti għall-użu tal-Garanzija tal-EFSD

1. L-ghoti tal-garanzija tal-EFSD għandu jkun soġġett għall-konkluzjoni tal-ftehim rispettiv ta' garanzija tal-EFSD bejn il-Kummissjoni fisem l-Unjoni u l-kontroparti eliġibbli.

2. Il-perjodu ta' investiment li matulu l-ftehimiet ta' garanzija tal-EFSD li jappoġġjaw l-operazzjonijiet ta' finanzjament u investiment jistgħu jiġu konklużi mal-kontropartijiet eliġibbli għandu jibqa' fis-seħh sal-31 ta' Diċembru 2020.
3. Il-perjodu massimu permess għall-kontropartijiet eliġibbli sabiex jikkonkludu ftehimiet mas-shab ta' kofinanzjament mis-settur privat, mal-intermedjarji finanzjarji jew mal-benefiċjarji finali għandu jkun ta' erba' snin wara l-konkluzjoni tal-ftehim ta' garanzija tal-EFSD rilevanti.

#### Artikolu 9

#### Kriterji ta' eliġibilità għall-użu tal-Garanzija tal-EFSD

1. L-operazzjonijiet ta' finanzjament u investiment eliġibbli għal appoġġ permezz tal-Garanzija tal-EFSD f'konformità mal-ghan tal-EFSD stipulat fl-Artikolu 3 għandhom ikunu konsistenti u allinjati mal-linji politiċi tal-Unjoni, b'mod partikolari l-politika ta' żvilupp tal-Unjoni u l-Politika Ewropea tal-Viċinat, kif ukoll mal-istrategġiji u l-linji politiċi tal-pajjiżi shab. Tali operazzjonijiet għandhom iqisu appoġġ iehor internazzjonali u tal-Unjoni biex tiġi żgurata l-komplementarjetà ma' inizjattivi oħra u għandhom jappoġġjaw l-oġettivi li ġejjin:
  - (a) li jikkontribwixxu għall-iżvilupp sostenibbli fid-dimensjoni ekonomika, soċjali u ambjentali tiegħu, u għall-implimentazzjoni tal-Agenda 2030 u, meta jkun xieraq, għall-Politika Ewropea tal-Viċinat, b'enfasi partikolari fuq il-qerda tal-faqar, il-holqien ta' impjegi diċenti, opportunitajiet ekonomiċi, hiliet u l-intraprenditorija, billi jippromwovu b'mod partikolari l-ugwaljanza bejn is-sessi u t-tishih tal-pożizzjoni tan-nisa u taż-żgħażaġh, filwaqt li jseguwu u jsaħħu l-istat tad-dritt, il-governanza tajba u d-drittijiet tal-bniedem;
  - (b) li jikkontribwixxu għall-implimentazzjoni tal-politika tal-Unjoni dwar il-migrazzjoni, inkluż, meta jkun xieraq, il-Qafas Ġdid ta' Shubija mal-pajjiżi terzi taht l-Agenda Ewropea dwar il-Migrazzjoni;
  - (c) li jikkontribwixxu, permezz tal-promozzjoni tal-iżvilupp sostenibbli, biex jindirizzaw il-kawżi speċifiċi fl-għeruq tal-migrazzjoni, inkluża l-migrazzjoni irregolari, kif ukoll irawmu r-reżiljenza tal-komunitajiet ta' tranżitu u daww ospitanti, u li jikkontribwixxu għar-riintegrazzjoni sostenibbli tal-migranti li jirritornaw lejn il-pajjiż ta' oriġini tagħhom, b'konsiderazzjoni dovuta lit-tishih tal-istat tad-dritt, il-governanza tajba u d-drittijiet tal-bniedem;
  - (d) li jsaħħu s-setturi u l-oqsma soċjoekonomiċi, u l-infrastruttura pubblika u privata relatata, inklużi l-enerġija rinovabbli u sostenibbli, l-ilma u l-ġestjoni tal-iskart, it-trasport, it-teknoloġiji tal-informazzjoni u tal-komunikazzjoni, kif ukoll l-ambjent, l-użu sostenibbli tar-riżorsi naturali, l-agrikoltura sostenibbli u t-tkabbir blu, l-infrastruttura soċjali, is-saħha, u l-kapital uman, sabiex itejbu l-ambjent soċjoekonomiku;
  - (e) li jipprovdu finanzjament u appoġġ għall-iżvilupp tas-settur privat u tal-kooperattivi, b'enfasi partikolari fuq il-kumpaniji lokali u l-intrapriżi mikro, żgħar u ta' daqs medju filwaqt li jindirizzaw il-fallimenti tas-suq, li jillimitaw id-distorsjonijiet tas-suq u jhegġu l-kontribuzzjoni ta' kumpaniji Ewropej għall-oġettivi tal-EFSD;
  - (f) li jindirizzaw l-ostakoli għall-investimenti privati billi jipprovdu strumenti finanzjarji, li jistgħu jkunu denominati fil-valuta lokali tal-pajjiż sieheb ikkonċernat, inklużi garanziji kontra l-ewwel telf għall-portafolli, garanziji għal proġetti fis-settur privat, bħal garanziji għal self għal intrapriżi żgħar u ta' daqs medju, u garanziji għal riskji speċifiċi għal proġetti ta' infrastruttura u kapital ta' riskju iehor;
  - (g) li jstimulaw il-finanzjament fis-settur privat, b'enfasi partikolari fuq l-intrapriżi mikro, żgħar u ta' daqs medju, billi jindirizzaw l-ostakoli għall-investiment;
  - (h) li jikkontribwixxu għall-azzjoni fir-rigward tal-klima u l-protezzjoni u l-ġestjoni tal-ambjent, biex b'hekk jinholqu kobenefiċċji klimatiċi, billi jallokaw mill-anqas 28 % tal-finanzjament għall-investimenti li jikkontribwixxu għall-azzjoni fir-rigward tal-klima, għall-enerġija rinnovabbli u għall-effiċjenza fir-riżorsi.
2. Il-Garanzija tal-EFSD għandha tappoġġja l-operazzjonijiet ta' finanzjament u investiment li jindirizzaw il-fallimenti tas-suq jew sitwazzjonijiet ta' investiment subottimali u li:
  - (a) jipprovdu addizzjonalità;
  - (b) jiżguraw il-komplementarjetà ma' inizjattivi oħra, filwaqt li jiżguraw li l-operazzjonijiet sostnuti mill-Garanzija tal-EFSD ikunu distinti b'mod ċar, b'mod partikolari mill-mandat għall-operazzjonijiet ta' self estern ġestiti mill-BEI;
  - (c) jiżguraw l-allinjament tal-interess billi jipprovdu kondivizzjoni adegwata tar-riskji mill-kontroparti eliġibbli rispettiva u minn shab prospettivi oħrajn;
  - (d) ikunu ekonomikament u finanzjarjament vijabbli, b'kont dovut tal-appoġġ possibbli u l-kofinanzjament mis-shab pubbliċi u privati fil-proġett, filwaqt li jitqiesu l-kundizzjonijiet speċifiċi operattivi u l-kapaċitajiet tal-pajjiżi identifikati bħala li għaddejjin minn fragilità jew kunflitt, l-LDCs u l-pajjiżi f'qar b'hafna dejn, li jistgħu jingħataw termini aktar aġevoli;



- (e) ikunu teknikament vijabbli u sostenibbli minn perspettiva soċjali u ambjentali;
  - (f) jimmassimizzaw, meta jkun possibbli, il-mobilizzazzjoni tal-kapital tas-settur privat;
  - (g) jirrispettaw il-prinċipji tal-effettività tal-iżvilupp kif stabbilit fis-Shubija ta' Busan għal Kooperazzjoni Effettiva għall-Iżvilupp u affermata mill-ġdid f'Nairobi fl-2016, inklużi s-sjeda, l-allinjament, l-enfasi fuq ir-riżultati, it-trasparenza u r-responsabilità reċiproka, kif ukoll l-oġettiv tan-nonkundizzjonalità tal-ghajnuna;
  - (h) ikunu maħsuba sabiex jissodisfaw il-kriterji tal-ODA stabbiliti mill-OECD-DAC, filwaqt li jittiehdu inkunsiderazzjoni l-ispeċifitàjiet tal-iżvilupp tas-settur privat; u
  - (i) ikunu implimentati b'rispett shih ta' linji gwida, prinċipji u konvenzjonijiet, li hemm qbil dwarhom fuq livell internazzjonali, inklużi l-Prinċipji għall-Investment Responsabbli tan-NU, il-Prinċipji Gwida dwar in-Negozju u d-Drittijiet tal-Bniedem tan-NU, il-Linji Gwida għall-Intrapriżi Multinazzjonali tal-OECD, il-Prinċipji għal Investment Responsabbli fis-Sistemi Agrikoli u Alimentari tal-Organizzazzjoni tal-Ikel u l-Agrikoltura tan-NU, u l-konvenzjonijiet tal-Organizzazzjoni Internazzjonali tax-Xogħol, kif ukoll id-dritt internazzjonali dwar id-drittijiet tal-bniedem;
3. L-operazzjonijiet ta' finanzjament u investment jistgħu jinkludu, fuq bażi ta' każ b'każ, finanzjament minn strumenti differenti tal-Unjoni sakemm ikun mehtieg għas-suċċess tal-proġett ta' investment appoġġjat mill-EFSD u sakemm dan ma jwassalx għal finanzjament imnaqqas għal oġettivi ta' żvilupp oħra.

4. Filwaqt li jittiehed inkunsiderazzjoni l-parir ipprovdut mill-bord strateġiku, il-Kummissjoni għandha, wara konsul-tazzjoni mal-bordijiet operattivi u wara li tinforma lill-Parlament Ewropew u l-Kunsill, tistabbilixxi twieqi ta' investment għal reġjuni speċifiċi, pajjiżi shab speċifiċi, jew it-tnejn, għal setturi speċifiċi, jew għal proġetti speċifiċi, kategoriji speċifiċi ta' benefiċjarji finali, jew it-tnejn, li jridu jiġu ffinanzjati mill-istrumenti msemmija fl-Artikolu 10, li għandhom ikunu koperti mill-Garanzija tal-EFSD sa ammont fiss. L-informazzjoni pprovduta mill-Kummissjoni lill-Parlament Ewropew u lill-Kunsill għandhom jispeċifikaw kif it-twieqi ta' investment huma allinjati mar-rekwiżiti stipulati fl-Artikolu 3 u dan l-Artikolu u l-prijoritajiet dettaljati ta' finanzjament tagħhom. Il-BEI għandu jipprovi opinjoni bil-miktub dwar kwistjonijiet bankarji relatati ma' kull proposta għal twieqi ta' investment. It-talbiet kollha għal appoġġ finanzjarju fi hdan it-twieqi ta' investment għandhom isiru lill-Kummissjoni.

L-għażla ta' twieqi ta' investment għandha tkun debitament ġustifikata b'analizi tal-falliment tas-suq jew ta' sitwazzjonijiet ta' investment subottimali. Tali analizi għandha titwettaq mill-Kummissjoni f'kooperazzjoni mal-kontropartijiet u l-partijiet ikkonċernati potenzjalment eliġibbli.

Fi hdan il-Pjattaforma ta' Investment għall-Afrika, sehem sinifikanti tal-Garanzija tal-EFSD għandu jiġi allokat lil pajjiżi fragli u milquta minn kunflitti, pajjiżi mdawrin bl-art u l-LDCs.

5. Il-Kummissjoni għandha tivvaluta l-operazzjonijiet appoġġjati mill-Garanzija tal-EFSD fid-dawl tal-kriterji ta' eliġibbiltà stipulati fil-paragrafi 1 u 2, u meta jkun possibbli tibbaża ruhha fuq is-sistemi eżistenti għall-kejl tar-riżultati tal-kontropartijiet eliġibbli. Il-Kummissjoni għandha tippubblika r-riżultat tal-valutazzjoni tagħha għal kull tieqa ta' investment fuq bażi annwali.

#### Artikolu 10

##### Strumenti eliġibbli għall-Garanzija tal-EFSD

1. Il-Garanzija tal-EFSD għandha tintuża sabiex tkopri r-riskji għall-istrumenti li ġejjin:
  - (a) self, inkluż self fil-valuta lokali;
  - (b) garanziji;
  - (c) kontrogaranziji;
  - (d) strumenti tas-suq tal-kapital;
  - (e) kwalunkwe forma oħra ta' finanzjament jew titjib tal-kreditu, assigurazzjoni, u parteċipazzjonijiet f'ekwità jew kwazi ekwità.
2. Il-kontropartijiet eliġibbli jistgħu jipprovidu l-istrumenti elenkati fil-paragrafu 1 taht tieqa ta' investment jew proġett individwali amministrat minn kontroparti eliġibbli. Huma jistgħu jiġu pprovduti għall-benefiċċju ta' pajjiżi shab, inkluż pajjiżi fragli jew affettwati minn konflitt jew pajjiżi li qed jiffaċċjaw sfidi fir-rikostruzzjoni u l-irkupru wara konflitt, għall-benefiċċju ta' dawk l-istituzzjonijiet tal-pajjiżi shab, inklużi l-banek u l-istituzzjonijiet finanzjarji lokali privati u nazzjonali pubbliċi tagħhom, kif ukoll għall-benefiċċju tal-entitajiet fis-settur privat ta' dawk il-pajjiżi shab. F'pajjiżi fragli u affettwati minn konflitt, u f'pajjiżi oħra, fejn ikun ġustifikat, jista' jingħata appoġġ lill-investimenti tas-settur pubbliku li jkollhom effetti rilevanti fuq l-iżvilupp tas-settur privat.

*Artikolu 11***L-eligibilità u l-ghażla tal-kontropartijiet**

1. Għall-finijiet tal-Garanzija tal-EFSD, il-kontropartijiet eliġibbli għandhom ikunu:
  - (a) l-BEI u l-Fond Ewropew tal-Investment;
  - (b) korpi irregolati bil-liġi pubblika;
  - (c) organizzazzjonijiet internazzjonali u l-aġenziji tagħhom;
  - (d) korpi irregolati bil-liġi privata b'missjoni ta' servizz pubbliku, sakemm ikunu jipprovdu garanziji finanzjarji adegwati;
  - (e) korpi irregolati bil-liġi privata ta' Stat Membru, li jipprovdu garanziji finanzjarji adegwati, permezz ta' deroga mill-punt (vii) tal-punt (c) tal-Artikolu 58(1) tar-Regolament (UE, Euratom) Nru 966/2012;
  - (f) korpi irregolati bil-liġi privata ta' pajjiż sieħeb, li jipprovdu garanziji finanzjarji adegwati, permezz ta' deroga mill-punt (vii) tal-punt (c) tal-Artikolu 58(1) tar-Regolament (UE, Euratom) Nru 966/2012.
2. Il-kontropartijiet eliġibbli għandhom jikkonformaw mar-regoli u l-kundizzjonijiet previsti fl-Artikolu 60 tar-Regolament (UE, Euratom) Nru 966/2012. Fil-każ ta' korpi irregolati bil-liġi privata ta' Stat Membru jew pajjiż sieħeb, għandha tinghata preferenza lil dawk il-korpi li jiżvelaw informazzjoni relatata mal-kriterji ambjentali, soċjali u ta' governanza korporattiva.

Il-Garanzija tal-EFSD għandha tiġi implimentata kull meta possibbli, taħt it-tmexxija ta' kontroparti eliġibbli Ewropea, fuq il-linja tal-kriterji stabbiliti f'dan ir-Regolament. Il-Kummissjoni għandha tiżgura li jkun hemm użu effikaċi, effiċjenti u ekwu tar-riżorsi disponibbli fost il-kontropartijiet eliġibbli, filwaqt li tippromwovi l-kooperazzjoni bejniethom.

Il-Kummissjoni għandha tiżgura t-trattament ekwu għall-kontropartijiet eliġibbli kollha u għandha tiżgura li l-kunflitti ta' interess jiġu evitati matul il-perjodu ta' implimentazzjoni tal-EFSD. Sabiex tiżgura l-komplementarjetà, il-Kummissjoni tista' titlob kwalunkwe informazzjoni rilevanti mill-kontropartijiet eliġibbli dwar l-operazzjonijiet tagħhom li mhumiex tal-EFSD.

3. Il-Kummissjoni għandha tagħzel il-kontropartijiet eliġibbli skont l-Artikolu 61 tar-Regolament (UE, Euratom) Nru 966/2012.
4. Il-Parlament Ewropew jew il-Kunsill jistgħu jistiednu lill-kontropartijiet eliġibbli għal skambju ta' fehmiet dwar l-operazzjonijiet ta' finanzjament u investment koperti minn dan ir-Regolament.

*Artikolu 12***Il-kopertura u t-termini tal-ftehimiet tal-garanzija tal-EFSD**

1. Mingħajr preġudizzju għall-paragrafu 2, il-Garanzija tal-EFSD ma għandhiex, febda hin, taqbeż l-ammont ta' EUR 1 500 000 000.
2. L-Istati Membri u l-pajjiżi tal-EFTA jistgħu jikkontribwixxu għall-Fond ta' Garanzija tal-EFSD fil-forma ta' garanziji jew flus kontanti. Soġġetti għall-opinjoni tal-bord strateġiku u l-approvazzjoni tal-Kummissjoni, kontributori oħrajn jistgħu jikkontribwixxu fil-forma ta' flus kontanti.

Il-Kummissjoni għandha tinforma lill-Parlament Ewropew u lill-Kunsill mingħajr dewmien dwar il-kontribuzzjonijiet ikkonfermati.

L-ammont tal-Garanzija tal-EFSD li jaqbeż l-ammont indikat fil-paragrafu 1 għandu jinghata fisem l-Unjoni.

Il-pagamenti netti aggregati mill-baġit ġenerali tal-Unjoni taħt il-Garanzija tal-EFSD ma għandhomx jaqbz u l-EUR 1 500 000 000. Mingħajr preġudizzju għall-paragrafu 4, pagamenti għal sejhiet ta' garanzija għandhom isiru, meta jkun meħtieġ, mill-Istati Membri kontributori jew minn kontributori oħrajn fuq bażi pari passu mal-Unjoni.

Għandu jiġi konkluż ftehim ta' kontribuzzjoni bejn il-Kummissjoni, fisem l-Unjoni, u l-kontributor, u għandu jinkludi, b'mod partikolari, dispożizzjonijiet li jikkonċernaw il-kundizzjonijiet tal-pagamenti.

3. Il-Garanzija tal-EFSD għandha ssir disponibbli biss meta tkun giet ikkonfermata kontribuzzjoni fi flus kontanti ta' EUR 400 000 000 mill-11-il FEŻ għall-baġit ġenerali tal-Unjoni.
4. Il-kontribuzzjonijiet magħmula mill-Istati Membri fil-forma ta' garanzija jistgħu jintalbu biss għat-talbiet għal hlasijiet ta' garanzija wara li l-finanzjament mill-baġit ġenerali tal-Unjoni, miżjud bi kwalunkwe kontribuzzjonijiet oħrajn fi flus kontanti, ikun intuża fuq it-talbiet għal hlasijiet ta' sejhiet ta' garanzija.

Fuq talba tal-Istati Membri fil-bord strateġiku, il-kontribuzzjonijiet tagħhom jistgħu jiġu assenjati għall-bidu ta' proġetti freġġuni, pajjiżi, setturi speċifiċi jew twieqi ta' investiment eżistenti.

Kwalunkwe kontribuzzjoni tista' tintuża biex tkopri t-talbiet għall-hlas ta' garanzija, irrispettivament mill-assenjazzjoni.

5. Għandhom jiġu allokati mill-inqas EUR 400 000 000 tal-kopertura tal-Garanzija tal-EFSD għal investimenti fil-pajjiżi shab eliġibbli taht il-11-il FEŻ matul il-perjodu ta' implimentazzjoni tal-Garanzija tal-EFSD, f'konformità mal-oġġettivi tal-Ftehim ta' Shubija AKP-UE.

6. Mill-inqas EUR 100 000 000 tal-kopertura tal-Garanzija tal-EFSD għandhom jiġu allokati għal investimenti fil-pajjiżi shab fil-viċinati tal-lvanti u tan-nofsinar, f'konformità mar-Regolament (UE) Nru 232/2014.

### Artikolu 13

#### Implimentazzjoni tal-ftehimiet ta' garanzija tal-EFSD

1. Il-Kummissjoni, f'isem l-Unjoni, għandha tikkonkludi ftehimiet ta' garanzija tal-EFSD mal-kontropartijiet eliġibbli magħżula skont l-Artikolu 11 u l-paragrafu 4 ta' dan l-Artikolu fuq l-ghoti tal-Garanzija tal-EFSD, li għandha tkun mingħajr kundizzjonijiet, irrevokabbli, fuq l-ewwel talba, u favur il-kontroparti eliġibbli magħżula.

2. Għandhom jiġu konklużi ftehim ta' garanzija tal-EFSD wiehed jew aktar għal kull tieqa ta' investiment bejn il-Kummissjoni u l-kontroparti jew kontropartijiet eliġibbli magħżula. Sabiex jiġu indirizzati htigijiet speċifiċi, il-Garanzija tal-EFSD tista' tingħata għal operazzjonijiet ta' finanzjament jew investiment individwali. Il-ftehimiet jistgħu jiġu konklużi ma' konsorzju ta' żewġ kontropartijiet eliġibbli jew aktar.

Il-ftehimiet ta' garanzija tal-EFSD kollha għandhom, fuq talba, jitqieghdu għad-dispożizzjoni tal-Parlament Ewropew u tal-Kunsill, filwaqt li jittiehed kont tal-protezzjoni tal-informazzjoni kunfidenzjali u kummerċjalment sensittiva.

3. Il-ftehimiet ta' garanzija tal-EFSD għandhom jinkludu, b'mod partikolari, dispożizzjonijiet dwar dawn li ġejjin:

- (a) regoli dettaljati dwar l-ghoti tal-Garanzija tal-EFSD, inklużi l-arranġamenti tagħha dwar il-kopertura u l-kopertura definita tagħha ta' portafolji u ta' proġetti ta' tipi speċifiċi ta' strumenti, kif ukoll analiżi ta' riskju tal-proġetti u l-portafolli tal-proġetti, inkluż fil-livelli settorjali, reġjonali u nazzjonali;
- (b) l-oġġettivi u l-għan ta' dan ir-Regolament, valutazzjoni tal-htigijiet u indikazzjoni tar-risultati mistennija, b'kont meħud tal-promozzjoni tar-responsabilità soċjali korporattiva u tal-kondotta responsabbli tal-imprizi anke, b'mod partikolari permezz tar-rispett tal-linji gwida, il-prinċipji u l-istrumenti ġuridici kollha miftiehma fuq livell internazzjonali msemmija fil-punt (i) tal-Artikolu 9(2);
- (c) ir-rimunerazzjoni tal-garanzija, li għandha tirrifletti l-livell tar-riskju, u l-possibbiltà li r-rimunerazzjoni tkun parzjalment issussidjata sabiex jingħataw termini aktar aġevoli f'każijiet debitament ġustifikati, b'mod partikolari fil-pajjiżi msemmija fil-punt (d) tal-Artikolu 9(2);
- (d) ir-rewżiti għall-użu tal-Garanzija tal-EFSD, inklużi l-kundizzjonijiet tal-pagamenti, bħat-termini ta' żmien speċifiċi, l-imghax li jrid jithallas fuq l-ammonti dovuti, l-infiq u l-ispejjeż tal-irkupru u, possibbilment, l-arranġamenti meħtieġa b'raba mal-likwidità;
- (e) il-proċeduri tat-talbiet, inklużi, iżda mhux limitat għal, avvenimenti skattaturi u perjodi ta' stennija, u l-proċeduri li jirrigwardaw l-irkupru tal-pretensjonijiet;
- (f) l-obbligi ta' monitoraġġ, rapportar u evalwazzjoni skont l-Artikoli 16 u 17.
- (g) proċeduri ta' lmenti ċari aċċessibbli għal partijiet terzi li jistgħu jiġu affettwati mill-implimentazzjoni ta' proġetti appoġġjati mill-Garanzija tal-EFSD.

4. Il-Kummissjoni, meta tikkonkludi ftehimiet ta' garanzija tal-EFSD mal-kontropartijiet eliġibbli, għandha tiehu kont dovut ta':

- (a) il-parir u l-gwida tal-bordijiet strateġiċi u reġjonali, f'konformità mal-Artikoli 5 u 6;
- (b) l-oġġettivi tat-tieqa tal-investiment;
- (c) l-esperjenza u l-kapaċità operattiva, finanzjarja u ta' ġestjoni tar-riskji tal-kontroparti eliġibbli;
- (d) l-ammont ta' riżorsi proprji, kif ukoll ta' kofinanzjament mis-settur privat, li l-kontroparti eliġibbli lesta timmobilizza għat-tieqa tal-investiment.
5. Il-kontroparti eliġibbli għandha tapprova l-operazzjonijiet ta' finanzjament u investiment skont ir-regoli u l-proċeduri tagħha stess u f'konformità mat-termini tal-ftehim ta' garanzija tal-EFSD.

6. Il-Garanzija tal-EFSD tista' tkopri:
  - (a) għall-istrumenti tad-dejn, il-kapital u l-imghax kollu u l-ammonti dovuti lill-kontroparti eliġibbli magħzula, iżda li din ma tkunx irċeviet f'konformità mat-termini tal-operazzjonijiet ta' finanzjament wara li jkun sehh avveniment ta' inadempjenza;
  - (b) għall-investimenti ta' ekwità, l-ammonti investiti u l-ispejjeż ta' finanzjament assoċjati magħhom;
  - (c) għal operazzjonijiet ta' finanzjament u investment oħrajn imsemmija fl-Artikolu 9(2), l-ammonti użati u l-ispejjeż ta' finanzjament assoċjati magħhom;
  - (d) l-infiq u l-ispejjeż ta' rkupru rilevanti kollha relatati ma' avveniment ta' inadempjenza, sakemm ma jkunux tnaqqsu mir-rikavati tal-irkupru.
7. Il-ftehimiet tal-garanzija tal-EFSD għandhom jistabbilixxu regoli dettaljati dwar il-kopertura, ir-reqwiziti, l-eliġibilità, il-kontropartijiet eliġibbli u l-proċeduri.

#### Artikolu 14

### Il-Fond ta' Garanzija tal-EFSD

1. Il-Fond ta' Garanzija tal-EFSD għandu jikkostitwixxi margini ta' likwidità li minnu għandhom jithallsu l-kontropartijiet eliġibbli fil-każ ta' talba għall-hlas ta' Garanzija tal-EFSD skont il-ftehim ta' garanzija tal-EFSD rilevanti.
2. Il-Fond ta' Garanzija tal-EFSD għandu jkun mogħni bi:
  - (a) kontribuzzjonijiet mill-baġit ġenerali tal-Unjoni u sorsi oħrajn;
  - (b) kontribuzzjonijiet volontarji mill-Istati Membri u minn kontributori oħrajn;
  - (c) redditi fuq ir-riżorsi investiti tal-Fond ta' Garanzija tal-EFSD;
  - (d) ammonti rkuprati minn debitori inadempjenti f'konformità mad-dispożizzjonijiet ta' rkupru stabbiliti fil-ftehimiet tal-garanzija tal-EFSD;
  - (e) dhul u kwalunkwe pagament iehor li l-Unjoni tirċievi f'konformità mal-ftehimiet tal-garanzija tal-EFSD.
3. Id-dhul tal-Fond ta' Garanzija tal-EFSD, kif previst fil-punti (c) u (e) tal-paragrafu 2 ta' dan l-Artikolu, għandu jikkostitwixxi dhul assenjat intern f'konformità mal-Artikolu 21(4) tar-Regolament (UE, Euratom) Nru 966/2012.
4. Ir-riżorsi tal-Fond ta' Garanzija tal-EFSD imsemmija fil-paragrafu 2 għandhom jiġu ġestiti direttament mill-Kummissjoni u investiti f'konformità mal-prinċipju ta' amministrazzjoni finanzjarja soda li jsegwu regoli prudenzjali xierqa. Sat-30 ta' Ġunju 2019, il-Kummissjoni għandha tissottometti lill-Parlament Ewropew u lill-Kunsill evalwazzjoni esterna indipendenti tal-vantaġġi u l-iżvantaġġi tal-ghoti tal-ġestjoni finanzjarja tal-assi tal-fond ta' garanzija għal azzjonijiet esterni kif stabbilita mir-Regolament tal-Kunsill (KE, Euratom) Nru 480/2009 <sup>(1)</sup> u tal-EFSD lill-Kummissjoni, lill-BEL, jew taħlita tat-tnejn, b'kont meħud tal-kriterji tekniċi u istituzzjonali rilevanti użati fit-tqabbil ta' servizzi ta' ġestjoni ta' assi, inklużi l-infrastruttura teknika, it-tqabbil ta' spejjeż għas-servizzi mogħtija, il-qafas istituzzjonali, ir-rappurtar, il-prestazzjoni, il-kontabilità u l-kompetenzi ta' kull istituzzjoni u l-mandati tal-ġestjoni ta' assi oħra għall-baġit ġenerali tal-Unjoni. L-evalwazzjoni għandha tiġi akkumpanjata, meta jkun xieraq, minn proposta leġislattiva.
5. Il-kontribuzzjonijiet għall-Fond ta' Garanzija tal-EFSD għandhom jintużaw biex jintlaħaq livell xieraq ta' proviżjonament bil-ghan li jkopri l-obbligi totali tal-Garanzija tal-EFSD. Ir-rata ta' proviżjonament għandha tkun ta' 50 % tal-obbligi totali tal-Garanzija tal-EFSD koperti mill-baġit ġenerali tal-Unjoni.
6. B'segwitu għal valutazzjoni tal-adeqwatezza tal-livell tal-Fond ta' Garanzija tal-EFSD f'konformità mar-rapport previst skont l-Artikolu 16(3), għandhom isiru l-pagamenti li ġejjin:
  - (a) mingħajr preġudizzju għall-paragrafu 8 ta' dan l-Artikolu, kwalunkwe bilanċ pożittiv għandu jithallas lill-baġit ġenerali tal-Unjoni;
  - (b) kwalunkwe rikostituzzjoni tal-Fond ta' Garanzija tal-EFSD għandha tithallas f'somom annwali fuq perjodu massimu ta' 3 snin li jibda mis-sena n+1.
7. Mill-1 ta' Jannar 2021, jekk, bħala riżultat tat-talbiet għall-hlas tal-Garanzija tal-EFSD, il-livell ta' riżorsi fil-Fond ta' Garanzija jaqa' taht il-50 % tar-rata ta' proviżjonament imsemmija fil-paragrafu 5, il-Kummissjoni għandha tippreżenta rapport dwar:
  - (a) il-kawża tan-nuqqas, bi spjegazzjonijiet dettaljati; u

<sup>(1)</sup> Ir-Regolament tal-Kunsill (KE, Euratom) Nru 480/2009 tal-25 ta' Mejju 2009 li jstabbilixxi Fond ta' Garanzija għall-azzjonijiet esterni (ĠU L 145, 10.6.2009, p. 10).

(b) meta jitqies li jkun neċessarju, kwalunkwe miżura eċċezzjonali li tista' tkun mehtieġa sabiex talimenta l-Fond ta' Garanzija tal-EFSD.

8. Wara talba għall-hlas tal-Garanzija tal-EFSD, il-kontribuzzjonijiet għall-Fond ta' Garanzija tal-EFSD previsti fil-punti (c), (d) u (e) tal-paragrafu 2 ta' dan l-Artikolu li jeċċedu r-riżorsi mehtieġa sabiex tintlahaq ir-rata ta' proviżjonament fil-livell imsemmi fil-paragrafu 5 ta' dan l-Artikolu jew kwalunkwe bilanċ pożittiv previst fil-punt (a) tal-paragrafu 6 ta' dan l-Artikolu għandhom l-ewwel jintużaw fil-limiti tal-perjodu massimu previst fl-Artikolu 8(3) sabiex il-Garanzija tal-EFSD terġa' lura għall-ammont inizjali tagħha.

#### Artikolu 15

### Finanzjament tal-Fond ta' Garanzija tal-EFSD mill-baġit ġenerali tal-Unjoni

Għandha tiġi pprovduta kontribuzzjoni ta' EUR 350 000 000 mill-baġit ġenerali tal-Unjoni.

#### KAPITOLU IV

### RAPPORTAR, KONTABILITÀ U EVALWAZZJONI

#### Artikolu 16

### Rapportar u kontabilità

1. Il-Kummissjoni għandha tippreżenta rapport annwali lill-Parlament Ewropew u lill-Kunsill dwar l-operazzjonijiet ta' finanzjament u investiment koperta mill-Garanzija tal-EFSD. Dak ir-rapport għandu jsir pubbliku. Huwa għandu jinkludi l-elementi li ġejjin:

- (a) valutazzjoni tar-riżultati li jikkontribwixxu għall-għanijiet u l-miri tal-EFSD kif stipulati fl-Artikolu 3 u l-Artikolu 9(1) u (2), rispettivament;
- (b) valutazzjoni tal-operazzjonijiet ta' finanzjament u investiment fil-livell operattiv u koperti mill-Garanzija tal-EFSD fil-livelli settorjali, nazzjonali u reġjonali u l-konformità tagħhom ma' dan ir-Regolament, inklużi l-miżuri ta' riskju u l-impatt tagħhom fuq l-istabilità finanzjarja u ekonomika tas-shab;
- (c) valutazzjoni, fuq il-baži ta' indikaturi f'konformità mal-Artikolu 9(5), tal-addizzjonalità u tal-valur miżjud, il-mobilizzazzjoni tar-riżorsi tas-settur privat, il-prestazzjonijiet stmati u reali u r-riżultati u l-impatt tal-operazzjonijiet ta' finanzjament u investiment koperti mill-Garanzija tal-EFSD fuq baži aggregata, inkluż l-impatt fuq il-holqien tal-impjiegi diċenti, il-qerda tal-faqar u fuq il-mod li bih jiġu indirizzati l-kawżi ewlenin tal-migrazzjoni, inkluża l-migrazzjoni irregolari; dik il-valutazzjoni għandha tinkludi analiżi tal-ġeneru tal-operazzjonijiet koperti bbażata fuq evidenza u data mqasma skont is-sess, fejn ikun possibbli;
- (d) valutazzjoni tal-konformità mar-rekwiżiti dwar l-użu tal-Garanzija tal-EFSD u tal-kisba tal-indikaturi ewlenin tal-prestazzjoni stabbiliti għal kull proposta sottomessa;
- (e) valutazzjoni tal-effett ta' lieva miksub mill-operazzjonijiet koperti mill-Garanzija tal-EFSD;
- (f) l-ammont finanzjarju ttrasferit lill-benefiċjarji u valutazzjoni tal-operazzjonijiet ta' finanzjament u investiment minn kull kontroparti eliġibbli fuq baži aggregata;
- (g) valutazzjoni tal-addizzjonalità u tal-valur miżjud tal-operazzjonijiet ta' finanzjament u investiment tal-kontropartijiet eliġibbli, u tar-riskju aggregat assoċjat ma' dawk l-operazzjonijiet;
- (h) informazzjoni dettaljata dwar is-sejhiet għall-hlas tal-Garanzija tal-EFSD, it-telf, il-qligh, l-ammonti rkuprati u kwalunkwe pagamenti oħrajn riċevuti, kif ukoll l-espożizzjoni ġenerali għar-riskji;
- (i) ir-rapporti finanzjarji dwar l-operazzjonijiet ta' finanzjament u investiment tal-kontropartijiet eliġibbli koperti minn dan ir-Regolament u vverifikati minn awditur estern indipendenti;
- (j) valutazzjoni tas-sinergiji u l-komplementarjetà bejn l-operazzjonijiet koperti mill-Garanzija tal-EFSD u t-tieni u t-tielet pilastru tal-PIE ibbażati fuq rapporti eżistenti rilevanti, b'kont meħud, b'mod partikolari, tal-progress li jkun sar fil-qasam tal-governanza tajba, inklużi l-ġlieda kontra l-korruzzjoni u l-flussi finanzjarji illeċiti, tar-rispett għad-drittijiet tal-bniedem, tal-istat tad-dritt u tal-politiki bl-aspett tal-ġeneru, kif ukoll tat-tishih tal-intraprenditorija, tal-ambjent tan-negożju lokali u tas-swieq finanzjarji lokali;

- (k) valutazzjoni tal-konformità tal-operazzjonijiet ta' Garanzija tal-EFSD mal-prinċipji ta' effettività tal-iżvilupp miftiehma fuq livell internazzjonali.
- (l) valutazzjoni tar-remunerazzjoni tal-garanziji u tal-implimentazzjoni tal-Artikolu 22.

2. Għall-finijiet tal-kontabilità tal-Kummissjoni, tar-rapportar tagħha dwar ir-riskji koperti mill-Garanzija tal-EFSD u tal-ġestjoni minnha tal-Fond ta' Garanzija tal-EFSD, il-kontropartijiet eliġibbli li magħhom ġie konkluż ftehim ta' garanzija tal-EFSD għandhom jipprovdu lill-Kummissjoni u lill-Qorti tal-Awdituri kull sena bir-rapporti finanzjarji dwar l-operazzjonijiet ta' finanzjament u investiment koperti minn dan ir-Regolament u vverifikati minn awditur estern indipendenti, li jkun fihom, inter alia, informazzjoni dwar:

- (a) il-valutazzjoni tar-riskji tal-operazzjonijiet ta' finanzjament u investiment tal-kontropartijiet eliġibbli, inkluża informazzjoni dwar obligazzjonijiet tal-Unjoni mkejla f'konformità mar-regoli tal-kontabilità tal-Unjoni stabbiliti mill-uffiċjal tal-kontabilità tal-Kummissjoni abbażi tal-istandards ta' kontabilità aċċettati fuq livell internazzjonali għas-settur pubbliku;
- (b) l-obbligu finanzjarju pendenti għall-Unjoni, li jirriżulta mill-Garanzija tal-EFSD ipprovduta lill-kontropartijiet eliġibbli u l-operazzjonijiet ta' finanzjament u investiment tagħhom, diżaggregati skont operazzjonijiet individwali;

Jekk jintalbu, il-kontropartijiet eliġibbli għandhom, jipprovdu lill-Kummissjoni bi kwalunkwe informazzjoni meħtieġa sabiex jissodisfaw l-obbligi tal-Kummissjoni b'rabta ma' dan ir-Regolament.

3. Sal-31 ta' Marzu ta' kull sena, il-Kummissjoni għandha tippreżenta lill-Parlament Ewropew, lill-Kunsill u lill-Qorti tal-Awdituri, fil-kuntest tad-dikjarazzjonijiet finanzjarji tal-Kummissjoni, l-informazzjoni meħtieġa dwar is-sitwazzjoni tal-Fond ta' Garanzija tal-EFSD. Barra minn hekk, sal-31 ta' Mejju ta' kull sena, hija għandha tippreżenta lill-Parlament Ewropew, lill-Kunsill u lill-Qorti tal-Awdituri rapport dwar il-ġestjoni tal-Fond ta' Garanzija tal-EFSD matul is-sena kalendarja preċedenti, inkluża valutazzjoni tal-adegwatezza tal-proviżjonament u l-livell tal-Fond ta' Garanzija tal-EFSD u tal-htieġa għar-rikostituzzjoni tiegħu.

Ir-rapport imsemmi fl-ewwel subparagrafu għandu jkun fih preżentazzjoni tal-pożizzjoni finanzjarja tal-Fond ta' Garanzija tal-EFSD fi tmiem is-sena kalendarja preċedenti, il-flussi finanzjarji matul is-sena kalendarja preċedenti, kif ukoll it-tranzazzjonijiet sinifikanti u kwalunkwe informazzjoni rilevanti dwar il-kontijiet finanzjarji. Ir-rapport għandu jinkludi wkoll informazzjoni dwar il-ġestjoni finanzjarja, il-prestazzjoni u r-riskju tal-Fond ta' Garanzija tal-EFSD fi tmiem is-sena kalendarja preċedenti.

#### Artikolu 17

### Evalwazzjoni u revizzjoni

1. Sal-31 ta' Diċembru 2019, l-Kummissjoni għandha tevalwa l-funzjonament tal-EFSD, il-ġestjoni tiegħu u l-kontribut effettiv tiegħu għall-iskop u l-oġettivi ta' dan ir-Regolament. Il-Kummissjoni għandha tippreżenta lill-Parlament Ewropew u lill-Kunsill ir-rapport ta' evalwazzjoni tagħha, li jkun fih evalwazzjoni indipendenti esterna tal-applikazzjoni ta' dan ir-Regolament, flimkien ma' proposta motivata biex dan ir-Regolament jiġi emendat, kif xieraq, b'mod partikolari bil-ħsieb li jiġi estż il-perjodu ta' investiment inizjali msemmi fl-Artikolu 8(2). Dak ir-rapport ta' evalwazzjoni għandu jkun akkumpanjat minn opinjoni tal-Qorti tal-Awdituri.
2. Sal-31 ta' Diċembru 2019 u kull tliet snin wara, il-Kummissjoni għandha tevalwa l-użu u l-funzjonament tal-Fond ta' Garanzija tal-EFSD. Il-Kummissjoni għandha tissottometti r-rapport ta' evalwazzjoni tagħha lill-Parlament Ewropew u lill-Kunsill. Dak ir-rapport ta' evalwazzjoni għandu jkun akkumpanjat minn opinjoni tal-Qorti tal-Awdituri.

#### KAPITOLU V

### DISPOŻIZZJONIJET ĠENERALI

#### Artikolu 18

### Trasparenza, komunikazzjoni, u divulgazzjoni ta' informazzjoni lill-pubbliku

1. F'konformità mal-linji politiċi tagħhom dwar it-trasparenza u r-regoli tal-Unjoni dwar il-protezzjoni tad-data u l-aċċess għad-dokumenti u l-informazzjoni, il-kontropartijiet eliġibbli għandhom, proattivament u sistematikament, jipubblikaw fuq is-siti web tagħhom informazzjoni relatata mal-operazzjonijiet kollha ta' finanzjament u investiment koperti mill-Garanzija tal-EFSD skont dan ir-Regolament, b'mod partikolari fir-rigward tal-mod li bih dawk l-operazzjonijiet jikkontribwixxu għall-kisba tal-oġettivi u r-rekwiżiti ta' dan ir-Regolament. Meta jkun possibbli, tali informazzjoni għandha titqassam fil-livell tal-proġett. Tali informazzjoni għandha dejjem tqis il-protezzjoni ta' informazzjoni kunfidenzjali u kummerċjalment sensitiva.

2. Il-Kummissjoni għandha tippubblika fil-portal web tagħha informazzjoni dwar l-operazzjonijiet ta' finanzjament u investiment u l-elementi essenzjali tal-ftehimiet ta' garanzija tal-EFSD kollha, inkluża informazzjoni dwar l-identità ġuridika tal-kontropartijiet eliġibbli, il-benefiċċji tal-iżvilupp mistennija u l-proċeduri ta' lmenti f'konformità mal-punt (g) tal-Artikolu 13(3), filwaqt li titqies il-protezzjoni ta' informazzjoni kunfidenzjali u kummerċjalment sensitiva.
3. Il-kontropartijiet eliġibbli għandhom jipubblicizzaw appoġġ tal-Unjoni fl-informazzjoni kollha li jipubblikaw dwar l-operazzjonijiet ta' finanzjament u investiment koperti mill-Garanzija tal-EFSD f'konformità ma' dan ir-Regolament.
4. Id-delegazzjonijiet tal-Unjoni Ewropea għandhom jinkludu informazzjoni dwar l-opportunitajiet ta' finanzjament ipprovdu mill-EFSD fil-komunikazzjoni tagħhom immirata lejn is-soċjetà ċivili u l-pubbliku ingenerali.

#### Artikolu 19

### Mekkaniżmu ta' proċessar ta' lmenti u rimedju

Fid-dawl tal-possibilità ta' ilmenti ta' terzi persuni f'pajjiżi shab, inkluż ta' komunitajiet u individwi effettwati minn proġetti appoġġjati mill-Garanzija EFSD, il-Kummissjoni u d-delegazzjonijiet tal-Unjoni Ewropea għandhom jipubblikaw fuq is-siti web tagħhom referenzi diretti għall-mekkaniżmi ta' lment tal-kontropartijiet rilevanti li kkonkludew ftehimiet mal-Kummissjoni. Il-Kummissjoni għandha wkoll tipprovi l-possibilità li tircievi direttament l-ilmenti relatati mal-ipproċessar ta' ilmenti mill-kontropartijiet eliġibbli. Il-Kummissjoni għandha tiehu inkunsiderazzjoni dik l-informazzjoni fid-dawl ta' kooperazzjoni futura ma' dawk il-kontropartijiet.

#### Artikolu 20

### Awditjar mill-Qorti tal-Awdituri

1. L-awditjar estern tal-attivitajiet imwettaq f'konformità ma' dan ir-Regolament għandu jitwettaq mill-Qorti tal-Awdituri f'konformità mal-Artikolu 287 TFUE u għalhekk dawk l-attivitajiet huma soġġetti għall-proċedura ta' kwittanza f'konformità mal-Artikolu 319 tat-TFUE.
2. Għall-fini tal-paragrafu 1 ta' dan l-Artikolu, il-Qorti tal-Awdituri għandha, fuq talba tagħha u f'konformità mal-Artikolu 287(3) tat-TFUE, tinghata aċċess għal kwalunkwe dokument jew informazzjoni li tkun teħtieġ biex twettaq il-kompiti ta' awditjar tagħha.

#### Artikolu 21

### Miżuri kontra l-frodi

1. Il-Kummissjoni jew il-kontropartijiet eliġibbli għandhom jinnotifikaw immedjatament lill-OLAF meta, fi kwalunkwe stadju tat-tnejja, tal-implimentazzjoni jew tal-gheluq tal-operazzjonijiet ta' finanzjament u investiment koperti minn dan ir-Regolament, ikollhom raġunijiet għala jissuspettaw li hemm frodi, korruzzjoni, hasil ta' flus jew kwalunkwe attività illegali ohra li tista' taffettwa l-interessi finanzjarji tal-Unjoni. Il-Kummissjoni jew il-kontropartijiet eliġibbli għandhom jipprovdu lill-OLAF bl-informazzjoni kollha meħtieġa sabiex ikun jista' jwettaq investigazzjoni shiha u bir-reqqa.
2. L-OLAF jista' jwettaq investigazzjonijiet, inklużi kontrolli u spezzjonijiet fuq il-post, f'konformità mad-dispożizzjonijiet u l-proċeduri stabbiliti fir-Regolamenti (UE, Euratom) Nru 883/2013, (Euratom, KE) Nru 2185/96 u (KE, Euratom) Nru 2988/95 sabiex jiġu protetti l-interessi finanzjarji tal-Unjoni, bil-hsieb li jiġi stabbilit jekk kienx hemm frodi, korruzzjoni, hasil ta' flus jew kwalunkwe attività illegali ohra li taffettwa l-interessi finanzjarji tal-Unjoni b'rabta ma' kwalunkwe operazzjonijiet ta' finanzjament u investiment koperti minn dan ir-Regolament. L-OLAF jista' jibgħat kwalunkwe informazzjoni miksuba matul il-kors tal-investigazzjonijiet tiegħu lill-awtoritajiet kompetenti tal-Istati Membri kkonċernati.

Fejn tali attivitajiet illegali jiġu pprovati, il-kontropartijiet eliġibbli għandhom jagħmlu sforzi ta' rkupru fir-rigward tal-operazzjonijiet ta' finanzjament u investiment tagħhom koperti minn dan ir-Regolament li huma kkonċernati minn tali attivitajiet, u għandhom jipprovdu ukoll l-informazzjoni kollha meħtieġa għall-investigazzjoni u l-prosekuzzjoni possibbli lill-awtoritajiet rilevanti.

#### Artikolu 22

### Attivitajiet esklużi u ġurisdizzjonijiet li ma jikkooperawx

1. Fl-operazzjonijiet ta' finanzjament u ta' investiment tagħhom, il-kontropartijiet eliġibbli għandhom jikkonformaw mal-liġi applikabbli tal-Unjoni u l-istandards li hemm qbil fuqhom fuq livell internazzjonali u tal-Unjoni u, għalhekk, m'għandhomx jappoġġjaw proġetti taht dan ir-Regolament li jikkontribwixxu għall-hasil tal-flus, il-finanzjament tat-terroriżmu, l-evitar tat-taxxa, il-frodi fiskali u l-evazzjoni tat-taxxa.

Barra minn hekk, il-kontropartijiet eliġibbli m'għandhomx jidhlu f'operazzjonijiet godda jew imġedda ma' entitajiet inkorporati jew stabbiliti f'ġurisdizzjonijiet elenkati fil-politika rilevanti tal-Unjoni dwar il-ġurisdizzjonijiet li ma jikkoo-perawx, jew li huma identifikati bhala pajjiżi terzi b'riskju kbir fis-sens tal-Artikolu 9(2) tad-Direttiva (UE) 2015/849 tal-Parlament Ewropew u tal-Kunsill <sup>(1)</sup>, jew li mhumiex effettivament konformi mal-istandards tat-taxxa li hemm qbil dwarhom fuq livell tal-Unjoni jew internazzjonali dwar it-trasparenza u l-iskambju tal-informazzjoni. Il-kontropartijiet eliġibbli jistgħu jidderogaw minn dan il-prinċipju biss jekk il-proġett jiġi fizikament implimentat f'wiehed minn dawn il-ġurisdizzjonijiet, u ma jkunx hemm indikazzjonijiet li l-operazzjoni taqa' taht kwalunkwe waħda mill-kategoriji elenkati fl-ewwel subparagrafu ta' 'dan il-paragrafu.

Meta jikkonkludu ftehimiet ma' intermedjarji finanzjarji, il-kontropartijiet eliġibbli għandhom jitrassponu r-rekwiżiti msemmija f'dan l-Artikolu fil-ftehimiet rilevanti u għandhom jitolbu l-intermedjarji finanzjarji jirrapportaw fuq l-osservanza tagħhom.

2. Fl-operazzjonijiet ta' finanzjament u investiment tagħha, il-kontroparti eliġibbli għandha tapplika l-prinċipji u l-istandards stabbiliti fil-liġi tal-Unjoni dwar il-prevenzjoni tal-użu tas-sistema finanzjarja għall-fini tal-ħasil tal-flus u l-finanzjament tat-terroriżmu u, b'mod partikolari, fir-Regolament (UE) 2015/847 tal-Parlament Ewropew u tal-Kunsill <sup>(2)</sup> u fid-Direttiva (UE) 2015/849. Il-kontropartijiet eliġibbli għandhom jagħmlu kemm il-finanzjament dirett kif ukoll il-finanzjament permezz ta' intermedjarji skont dan ir-Regolament kontingenti fuq id-divulgazzjoni ta' informazzjoni dwar is-sjeda benefiċjarja f'konformità mad-Direttiva (UE) 2015/849 u jipubblikaw data ta' rapportar pajjiż pajjiż f'konformità mal-Artikolu 89(1) tad-Direttiva 2013/36/UE tal-Parlament Ewropew u tal-Kunsill <sup>(3)</sup>.

## KAPITOLU VI

### DISPOSIZZJONIJIET FINALI

#### Artikolu 23

#### Dhul fis-seħh

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Settembru 2017.

Għall-Parlament Ewropew

Il-President

A. TAJANI

Għall-Kunsill

Il-President

M. MAASIKAS

<sup>(1)</sup> Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li thassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

<sup>(2)</sup> Ir-Regolament (UE) 2015/847 tal-Parlament Ewropew u tal-Kunsill tal-20 ta' Mejju 2015 dwar l-informazzjoni li takkumpanja t-trasferimenti ta' fondi u li jhassar ir-Regolament (KE) Nru 1781/2006 (ĠU L 141, 5.6.2015, p. 1).

<sup>(3)</sup> Id-Direttiva 2013/36/UE tal-Parlament Ewropew u tal-Kunsill tas- 26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li thassar id-Direttivi 2006/48/KE u 2006/49/KE (ĠU L 176, 27.6.2013, p. 338).